

תלמוד תורה יטב לב דרבינו יואל מסאטמאר



בהתייסדות ב"ק מרן רבינו הקוה"ט זיעענבי"א - בנשיאות ב"ק מרן רבינו הגה"ק שליט"א
קרית יואל - בני ברק

חב"ד ופניני תורה

פרשת הקת



כיתה ח' (א-ב)

הר"ד יואל גרינוואלד הי"ו
הר"ד שאול יחזקאל שווארץ הי"ו

חידו"ת לפרשת חקת

זאת חוקת התורה. דער אור החיים הק' שטעלט זיך אויפן לשון הפסוק זאת חוקת התורה', פארוואס שטייט נישט זאת חוקת הפרה.

זאגט דער ראפשיצער רב ז"ל בשם זיין פאטער דער לינסקער רב ז"ל אז די גמרא אין עירובין דערציילט אונז אז די פרוי פון רבי מאיר האט אמאל געזעהן ווי א תלמיד לערנט שטיל, האט זי אים געזאגט אז עס שטייט אין פסוק ערוכה בכל ושמורה, אויב מען לערנט די תורה 'בכל' מיט אלע רמ"ח איברים, דעמאלטס בלייבט די תורה אפגעהיטן אינעם מענטש, און אויב נישט קען זיך נישט האלטן די תורה ביי א מענטש. דאס זאגט דער פסוק, זאת חוקת התורה, דער חק ווי אזוי די תורה זאל זיך האלטן אינעם מענטש איז אשר צוה ה' 'לאמר', אז דער אויבערשטער האט געהייסן לערנען אויפן קול, און אזוי וועט זיך די תורה האלטן אינעם מענטש.

זאת חוקת התורה.

פירש"י לפי שהשטן ואומות העולם מונין את ישראל לומר מה המצוה הזאת ומה טעם יש בה, לפיכך כתב בה חוקה גזירה הוא מלפני אין לך רשות להרהר אחריה. ויש לפרש בדרך דרוש דידוע דישראל ל'ר'ת י'ש ש'ישים ר'יבוא א'ותיות ל'תורה, ולכל איש מישראל יש אחיזה באות אחר. ורבים מקשים דאם נוציא ספר נראה שאין כמנין הזה. ויש מתרצים שמנין האותיות הוא ביחד עם התרגום. ולפי זה יש לפרש לפי שהשטן ואוה"ע מוני"ן את ישראל, ל' שרוצים לספור אותיות התורה ולמצוא אם אכן יש שישים ריבוא אותיות לתורה [ר'ת ישראל], והם לא מוצאים, לפיכך כתב בה "חוקה" וגם "גזירה" הוא מלפני, לרמז שמונין גם התרגום שאומר על זאת "חוקת" התורה דא "גזירת" אורייתא לומר שגם כל התיבות של התרגום נחשבין למנין.

(כ"ק מרן רבינו הגה"ק שליט"א)

ויך את הסלע.

לכאורה דארף מען פארשטיין ווי אזוי קען טאקע זיין אז דער אויבישטער האט געהייסן פאר משה רבינו צו רעדן צום שטיין, און דערווייל האט ער געשלאגן דעם שטיין. ענטפערט הרה"ק הרבי ר' העשיל פון קראקא ז"ל לויט די גמרא אין מס' בבא מציעא וואס זאגט אז אלע זאכן וואס אברהם אבינו האט געטוהן פאר די מלאכים אליין, ער האט אליין געברענגט דאס 'ברויט', האט דער

תלמוד תורה יטב לב דרבינו יואל מסאטמאר

בהתייחסות כ"ס מרן רבינו הקוה"ט זיעעב"א - בנשיאות כ"ס מרן רבינו הגה"ק שליט"א

קרית יואל - בני ברק

בס"ד

באשעפער צוריק באצאהלט פאר די אידן אליין, אזוי ווי דאס ער האט אליין געגעבן די 'מן' פון הימל, און אלעס וואס אברהם אבינו האט געטוהן דורך א שליח אזוי ווי ברענגען 'וואסער', האט דער באשעפער אויך צוריק געגעבן מיט א שליח, און די 'וואסער' איז געקומען דורך משה רבינו. חז"ל זאגן דאך אין זוהר הק' 'שכינה מדברת מתוך גרונו של משה רבינו', מיט דעם קען מען פארשטיין פארוואס האט משה רבינו נישט גערעדט צום שטיין, ווייל ער האט דאך געוואוסט אז די וואסער דארף קומען דורך א שליח, און אויב ער וועט רעדן צום שטיין, וועט דאך עס ווערן גערעכנט כאילו דער באשעפער אליין האט גערעדט צום שטיין, וועגן דעם האט ער גענומען די שטעקן, און אזוי - אז ער רעדט נישט - איז ער נאר א שליח פונעם אויבערשטן. אבער דאס אמת איז געווען, אז ער האט זיך טועה געווען, וויבאלד ער איז געווארן אין כעס, זאגט דאך די גמרא אין נדרים כל הכועס שכינה מסתלקת ממנו, קומט אויס אז אין יענע רגע איז אוועק געגאנגען די שכינה פון אים, איז שוין נישט געווען שכינה מדברת מתוך גרונו של משה, און ער יא געקענט רעדן צום שטיין, און עס איז נישט אזוי ווי די שכינה אליין. דאס זאגן די חכמים מיט זייער לשון, כיון שבא משה לכלל כעס בא לכלל טעות, אז נאר דעמאלטס ווען משה רבינו איז געקומען לכלל כעס, נאר דעמאלטס איז ער געקומען לכלל טעות, מיט דעם וואס ער האט געשלאגן די שטיין, ווייל ווען ער וואלט ווען נישט געווארן אין כעס, וואלט ער געווען גערעכט מיטן שלאגן דעם שטיין, וויבאלד ער האט געוואוסט אז די וואסער דארף געגעבן ווערן דורך א שליח.

וישלה ה' בעם את הנחשים השרפים.

ויש לדקדק הלא ידוע שמידותיו ית"ש הם מדה כנגד מדה, אם כן למה על שדברו על המן הענישם הקב"ה על ידי הנחשים.

ויש לתרץ דידוע מה שפירש"י על הכתוב ונפשנו קצה בלחם הקלוקל, כי המן היה נבלע באיברים ואמרו היש בריה שמכניס ואינו מוציא, אמנם באמת הלא הבריה יתוש מכניס ואינו מוציא (גיטין נ.ו.), אם כן לא היה להם להתרעם על המן, אלא הם רצו להתרעם לכן לא רצו לחשוב על היתוש שגם כן מכניס ואינו מוציא, והנה איתא בגמרא (שבת עז.) כל מה שברא הקב"ה בעולמו לא ברא דבר אחד לבטלה וכו', ברא יתוש לנחש, הכוונה כי הניזוק על ידי נחש יכול להתרפא על ידי היתוש.

ובזה מבואר למה נעשו על ידי הנחשים, כי כשירצו להתרפאות מהנחשים יצטרכו לקחת יתוש, ואז יראו שגם היתוש מכניס ואינו מוציא, ולכן שוב לא יתרעמו על המן.

(אמירה יפה בשם חכם א')

הרה"ק ר' אברהם זי"ע מטריסק

יומא דהילולא ב' תמוז

דער טריסקער מגיד זי"ע האט זיך אמאל געטראפן מיט רבי ארון לייב פון פרעמישלאן זי"ע, ער האט אים געגעבן כיבוד, זאגט ער אז ער נעמט נישט, פרעגט ער אים פארוואס ער נעמט נישט פון איהם קיין כיבוד? זאגט ער ווייל ער עסט נישט! פרעגט ער פארוואס ער עסט נישט? זאגט ער ווייל ער קען נישט. פרעגט ער פארוואס קענט איר נישט? זאגט ער ווייל ער האט געהערט דעם קול פון משיח? פרעגט ער איהם פון וואנעט ווייסטו אז דאס איז געווען קולו של משיח? זאגט ער אים איך וועל דיר דערציילן, האט ער אים דערציילט.

מיין פאטער דער טשערנאבלער מגיד זי"ע ווען ער פלעגט פארן אויפן וועג פלעגט ער אלץ מיטנעמען איינעם פון די קינדער, איינמאל האט ער מיך מיטגענומען, ער האט אים געהייסן איינשפאנען פערד און וואגן, אינטערוועגנס האט ער געבעטן מען זאל זיך אפשרעלן. ער האט געהייסן דער גבאי זאל אריינגיין אין די קרעטשמע און זאגן אז ער וויל דא אריינקומען שמועסן.

איז דער קרעטשמער ארויסגעקומען און געזאגט "רבי, איך האב זייער א קליינע קרעטשמע, מ'שיכור'ט אין גרויסן, און עס איז ממש סכנת נפשות דא אריינצוגיין, מ'פארט אביסל ווייטער איז דא א גרויסע קרעטשמע וואס האט עטליכע צימערן און מען קען האבן פארן רבי'ן א עקסטערע צימער".

זאגט ער "ניין, ס'מוז זיין דא, מען זאל פארציען א פיראהנג און דא וויל איך זיצן". איז דער טשערנאבלער מגיד אריין אין די קרעטשמע, און מען גייט דא זיצן.

האט דער טשערנאבלער מגיד פארצויגן א פיראהנג און ער האט זיך דארט געזעצט מיט אן ארעמאן וואס איז אויך דעמאלטס אנגעקומען. האט דער טריסקער מגיד דערציילט 'מ'איז אנגעקומען אהין האט מען האט פארצויגן א פיראהנג און איך בין געשטאנען אינדרויסן פונעם פיראהנג, און איך האב געהערט ווי מען רעדט און מען קרעכצט... און נאכדעם נאך א שטיק צייט האט זיך איבערגע'חזר'ט אפאר מאל מען האט גערעדט און געקרעכצט... ווען מען האט געענדיגט האט דער טאטע געעפענט די פיראהנג און ער איז ארויסגעגאנגען. דער טאטע האט מיך געבעטן צו באגלייטן דעם איד, איך האב אים באגלייט ביז איך האב אים שוין נישט געזעהן.

האב איך געפרעגט דעם טאטן ווער דאס איז געווען זאגט ער 'דאס איז דער מלך המשיח', און ער האט מיר יעצט מגלה געווען אלע צרות פון כלל ישראל פון יעצט ביזן ביאת הגואל, אויף יעדע צרה האט מען געגעבן א קרעכץ.

האט דער טריסקער מגיד געזאגט אז ווייל ער האט געהערט דעם קרעכץ פונעם מלך המשיח, קען ער נישט עסן.